

د جنسیت تر مینځ مساواتو او احترام ته وده ورکول

دا قانونونه په دې معنی دي چې بنځې حق لري چې:

- د پیسو له پلوه په ځان بسیا وي پداسې ډول چې خپل عاید په خپله وگټي او کنټرول یې کړي.
- په هره دنده کې کار وکولی شي.
- د کار او پاملرنې د مسؤلیت تر مینځ موازنه، چې د امتیازاتو په ورکړه سره کيږي لکه د والدینو رخصتي د تنخواه سره او
- د جنسي تبعیض او ځورونې څخه پرته ژوند وکړي.

په استرالیا کې هر څوک حق لري چې په مساویانه ډول خپله ونډه ولري او مرسته وکړي. بنځې د کاري قوې په هره برخه کې برخه اخلي، او نورې بنځې او نجونې هڅوي ترڅو اقتصادي پیاوړتیا ترلاسه کړي.

د بنځو وړ کول تر څو وکولای شي چې خپل قدرت ته ورسیري لکه مشرانې او پریکړه کوونکې هم خورا اړین دی ددې لپاره چې د جنس تر مینځ مساوات را مینځته شي. د جنوبي استرالیا دولت د نورو لپاره یو مثال دی، چې په کمیټو او مشرتابه کې ۵۰ په سلو کې ونډه یا نمایندگی لري.

په سپورت کې د بنځو لاسته راوړنې په ټوله استرالیا کې لمانځل کيږي او بنځو مشهورتیا په سپورت کې ورځ تر بلې په لوړیدو ده، په خاصه توګه د غوره AFLW په معرفي کولو سره، د استرالیا په اصولو د فوټبال سیالی چې د بنځینه لوبغاړو لپاره دي.

دا حقونه او هیلې د هغو ټولو لپاره چې په استرالیا کې اوسیري یو شان دي.

استرالیایي ټولنه د ټولو لپاره عدالت، فرصت ورکولو او اختیار ورکولو په اساس جوړه شوي ده. مونږ د بنځو او نارانو تر مینځ مساواتو ته ارزښت ورکوو، او هر څوک حق لري چې د تاوتریخوالي څخه پرته ژوند وکړي.

د جنسیت د مساواتو په ترلاسه کولو سره کیدای شي چې د بنځو په مقابل کې د تاوتریخوالي مخه ونیسي. استرالیا په دې وروستیو لسيزو کې د جنسیت د مساواتو د ترلاسه کولو لپاره خورا ډیر پرمختګ کړی دی.

په استرالیا کې د جنسیت مساوات د استرالیا او د جنوبي استرالیا حکومتونه د افرادو، کورنیو، ټولنو، د کارځایونو، کاروبارونو او مذهبي ډلو سره په ګډه کار کوي تر څو د احترام او مساواتو کلتور جوړ کړي تر څو د کورني، فامیلی او جنسي تاوتریخوالي (DFSV) په مخنیوي کې مرسته وکړي.

جنوبي استرالیا په استرالیا لومړی ځای او په نړۍ کې څلورم ځای وو چې بنځو ته یې حق ورکړ چې رایه وکاروي. او همدارنګه دا په نړۍ لومړی ځای وو چې بنځو ته یې فرصت ورکړ چې په پارلماني ټاکنو کې ځان کانديد کړي او زموږ د ټولني ته په شکل ورکولو کې د مشرانو په حیث برخه واخلي او پریکړې وکړي.

د استرالیا او د جنوبي استرالیا قوانین د فرصت مساواتو ته وده ورکوي، د تبعیض مخنیوی کوي، د تعصب مخنیوی کوي او خلکو ته دا وړتیا ورکوي چې زموږ په عامه، اقتصادي او ټولنیز ژوند کې ونډه ولري. او همدارنګه یې بنځو ته د جنسي تبعیض او جنسي ځورونې څخه قانوني ساتنه ورکړې ده.

د جنسیت نا مساوات او کورنۍ، فامیلی او جنسي تاوتریخوالی (DFSV)

څیړنې ښيي چې ډیری د تبعیض او ضرر څخه ډک باورونه د DFSV سبب کیدای شي.

- د نارانو او ښځو تر مینځ د مساواتو نه شتون،
- د نارینه او ښځینه د نقشونو یا ونډو په هکله یو ثابت فکر او هیلي، او
- ټولنیزه رویه چې پر ښځو د نارانو لخوا تاوتریخوالی ته بهانې ولري.

دا باورونه دي چې ددې سبب کيږي چې په رابطو یا خپلویو کې او ټولنه کې د ښځو لږ احترام او عزت کيږي.

ددې باورونه مخې ته دریدل او دداسې چال چلند بدلول د جنسیت تر مینځ د مساواتو لپاره او د DFSV د کمولو لپاره خورا اړین دي.

زه څه کولای شم؟

رویه، باورونه او چال چلندونه چې پر ښځو د تاوتریخوالي سبب کيږي باید وپېژندل شي مگر باید مخې ته ډب او بیا بدلیدی شي.

اشخاص او ټولني د مضرو باورونو مخې ته دريږي او اقدام کوي ترڅو نامناسب او د ځوروني څخه د ډک چال چلند مخنیوی په لاندې ډول وکړي:

- دداسې نوښتونه راوستل چې د نارانو او ښځو تر مینځ احترام ته وده ورکړي،
- داسې اقدام کول چې مساوات او احترام وهڅول شي،
- د DFSV په هکله د پوهاوي رامینځته کول،
- د DFSV په هکله بحثونه کول، او
- د مشارکتونو جوړول او بدلون لپاره غږ پورته کول ترڅو خپل کار قوي کړي چې د DFSV مخه ونیسي.

مونږه هر یو خپله ونډه لرو چې باید عمل وکړو. ټول یوځای کولای شو چې د DFSV په مخنیوي کې مرسته وکړو.

دا د DFSV په هکله د ۴ معلوماتي پاڼو څخه یوه ده. د جنسیت د مساواتو او احترام په هکله د نورو معلوماتو لپاره ۴مه معلوماتي پاڼه وگورئ. د DFSV د پېژندلو او د هغې په هکله د اقدام کولو لپاره نور معلومات په ۱ او ۲مه معلوماتي پاڼو کې شته دي.



Government of South Australia



MCCSA
Multicultural Communities Council of South Australia



Women's Safety Services SA

**BREAK
THE
CYCLE**
OF DOMESTIC ABUSE